

बिमा सचेतनाका लागि सहकार्यमा जोड

हिमालय टाइम्स

काठमाडौं, १९ फागुन

बिमा समितिले विहीवार कैलालीको धनगढीमा सुदूरपश्चिम प्रदेश सरकारसँग बिमासम्बन्धी अन्तरक्रिया आयोजना गरेको छ। कार्यक्रममा सुदूरपश्चिम प्रदेशका मुख्यमन्त्री त्रिलोचन भट्टले देशको संघीय स्वरूपअनुसार आमनागरिकलाई बिमाको दायरामा ल्याउन ठोस कानुनी व्यवस्थाका साथ अघि बढनुपर्ने बताउनुभयो। उहाँले सुदूरपश्चिम प्रदेशमा बिमा समितिले प्रदेश कार्यालय स्थापना गर्न लागेकोमा खुशी व्यक्त गर्दै बिमाबारेका फरक-फरक बुझाइमा एकरूपता कायम गर्न बिमासम्बन्धी जनचेतनामूलक कार्यक्रमलाई व्यापकता दिनुपर्ने बताउनुभयो।

सुदूरपश्चिम प्रदेशका प्रमुख सचिव रामेश्वर दंगालले विभिन्न प्रकोपका कारण हुने हानिनोक्सानीबाट आइपर्ने आर्थिक नोक्सानी कम गर्न सरकारले नै अनुदान दिएर बिमा गर्ने व्यवस्था गर्नुपर्ने बताउनुभयो।



उहाँले समितिको प्रादेशिक कार्यालय र प्रदेश सरकारबीच समन्वयका लागि नीति बनाउनुपर्ने भन्दै बिमा क्षेत्रको विकास तथा विस्तारका लागि नेतृत्व लिन प्रदेश सरकार तयार रहेको बताउनुभयो।

समितिका अध्यक्ष सूर्यप्रसाद सिलवालले जनतालाई बिमाको दायरामा ल्याउन प्रदेश सरकारले आर्थिक सहायता एवं अनुदानको व्यवस्था गर्नुपर्ने आवश्यकता औल्याउनुभयो। उहाँले बिमाको पहुँच विस्तारका लागि

आवश्यक समन्वय गर्न प्रदेश सरकारले सम्पर्क व्यक्ति तोक्नुपर्ने र प्रदेश बिमा नीतिअनुसार बनाउनुपर्ने बताउनुभयो। सो अवसरमा बिमासम्बन्धी जानकारीमूलक कार्यक्रम प्रस्तुत गर्दै बिमा समितिका निर्देशक पुजन ढुंगेल अधिकारीले बिमा दावी भुक्तानीलाई छिटोछरितोरूपमा सहज बनाउन बिमा कम्पनीहरूमा सुशासन कायम गर्न नियमनलाई सघनरूपमा अघि बढाइएको जानकारी गराउनुभयो।

प्रदेश सरकारसँगको समन्वयमा समितिले नीति निर्माण र निर्देशन तयार गरी सोहीअनुसार कार्यान्वयनमा लैजान र बिमासम्बन्धी जनचेतना अभिवृद्धिका लागि स्थानीय तहमा बिमा सचेतना कार्यक्रम सञ्चालन गर्दै आएको उहाँले बताउनुभयो। सहभागीहरूले बिमा कम्पनीले बिमा दावी भुक्तानी दिन ढिलाइ गर्ने गरेको, बिमा भुक्तानी माग गर्ने प्रक्रिया फन्फिटलो रहेको, माछा बिमा गर्न समस्या देखिएको, ग्रामीण र विपन्न वर्ग बिमाबारे बेखबर रहेको गुनासो गरेका थिए।

एनआरएनए संरक्षक परिषद् विघटन

हिमालय टाइम्स

काठमाडौं, १९ फागुन



नैरआवासीय नेपाली संघ (एनआरएनए) अन्तर्राष्ट्रिय समन्वय परिषद्को ८२ औं बैठकले हालको संरक्षक परिषद् विघटन गरेको छ। साथै पूर्वनिर्धारित मार्च २१ र २२ तारिखमा हुने निर्वाचन र मार्च २६ र २७ तारिखमा काठमाडौंमा हुने १०औं अन्तर्राष्ट्रिय महाधिवेशन भव्यरूपमा सम्पन्न गर्न सबै पक्षलाई आह्वानसमेत गरेको छ। एनआरएनए अध्यक्ष कुमार पन्तको अध्यक्षतामा भर्चुअल माध्यमबाट बुधवार सम्पन्न बैठकले यस्तो निर्णय गरेको हो।

बैठकले एनआरएनएको १०औं महाधिवेशन तथा नयाँ नेतृत्वको निर्वाचन, संरक्षक परिषद्, उच्चस्तरीय समिति र पञ्जीकृत सदस्य शुल्क नतिर्ने राष्ट्रिय समन्वय परिषद् (एनसीसी) लगायतका बारेमा विभिन्न निर्णय गरेको छ। पञ्जीकृत सदस्यता शुल्क नतिर्ने एनसिसी युके, अमेरिका, अस्ट्रेलिया, जापान र क्यानडाबाट मार्च

६ तारिखसम्म शुल्क भुक्तानी गर्न अवसर दिइने र उक्त मितिभित्र शुल्क भुक्तानी नगरेमा विधानको दफा १७.७ अनुसार ती एनसिसीहरूको मान्यता स्वतः समाप्त हुने निर्णय भएको छ। नयाँ एनसिसीको निर्वाचन गर्न एक तदर्थ समिति गठन गरिने र संघका अध्यक्ष, महासचिव, क्षेत्रीय संयोजक, सहसंयोजक र

क्षेत्रीय महिला संयोजक रहेको एक समितिले तदर्थ समितिको गठनबारे निर्णय गर्ने पनि एनआरएनएका प्रवक्ता डिबी क्षेत्रीले बताउनुभएको छ। महाधिवेशन प्रतिनिधिको निकासको सुभाव दिन गठित उच्चस्तरीय समितिलाई ३ मार्च साँफ ५ बजेसम्म अर्थात् मतदाताको अन्तिम नामावली प्रकाशन गर्नुअघि सर्वसम्मत वा लोकतान्त्रिक पद्धतिअनुसार प्रतिनिधिबारे सुभाव पेश गर्ने अन्तिम अवसर दिइने, त्यस्तो अवस्था नरहेको खण्डमा आइसिसीतर्फबाट अध्यक्षले निर्वाचन समितिलाई पेश गरेको प्रतिनिधिबाट निर्वाचन अघि बढाइने र उच्चस्तरीय समिति स्वतः विघटन हुने बताइएको छ।

विदेशी पर्यटक बढ्दै

हिमालय टाइम्स

काठमाडौं, १९ फागुन



विदेशी पर्यटक आउनेक्रम बढ्न थालेको छ। नेपाल पर्यटन बोर्डले सार्वजनिक गरेको फेब्रुअरीको तथ्यांकअनुसार एक महिनामा १९ हजारभन्दा बढी विदेशी पर्यटकले नेपाल भ्रमण गरेका छन्। सन् २०२१ को सोही अवधिको तुलनामा २०२२ मा विदेशी पर्यटक संख्या एक सय १६ प्रतिशतले बढेको छ। २०२१ को फेब्रुअरीमा नौ हजार एक सय ४६ पर्यटक नेपाल आएकोमा २०२२ को सोही अवधिमा १९ हजार सात सय ६६ पर्यटक नेपाल आएका छन्।

तर, भारतबाट पाँच हजार नौ सय ९८ र चीनबाट दुई सय पाँचजनामात्र आएका छन्। गत वर्ष भारतबाट चार हजार सात सय ६२

पर्यटक आएका थिए। गत वर्षको तुलनामा भारतबाट ३० प्रतिशत बढी भारतीय पर्यटक आएका छन्। तर, चीनबाट आउनेको संख्यामा ७१ प्रतिशतले कमी आएको छ। गत वर्षको सोही अवधिमा चीनबाट सात सय आठजना आएका थिए।

त्यस्तै दक्षिण एसियाली मुलुकबाट सात हजार दुई सय ६२, अन्य एसियाली मुलुकबाट नौ सय ५३, युरोपबाट चार हजार आठ सय १३, ओसियानाबाट एक हजार ७३, अमेरिकी मुलुकबाट तीन हजार छ सय १४ र अन्य मुलुकबाट दुई हजार ५१ पर्यटक आएका छन्।

Government of Bagmati Province
Ministry of Internal Affairs and Law
Hetauda, Nepal

Invitation for Bids

Construction Work of Office, Barrack, Mess, Toilet, RCC Water Tank for Bagmati Province Disaster Management Gulma at Hetauda

Date of publication : 04-03-2022

Ministry of Internal Affairs and Law invites electronic bids from duly eligible bidders for Construction Work of Office, Barrack, Mess, Toilet, RCC Water Tank for Bagmati Province Disaster Management Gulma at Hetauda. The detail information can be obtained from client's website www.moial.bagmati.gov.np. A complete set of bidding document is available online and can be downloaded from e-GP system of PPMO: www.bolpatra.gov.np/egp.

Contract Identifications No.	Name of Project	Bid Security (NRS)	Bidding document amount (NRS)	Remarks
MoIAL/WORKS/NCB/09/2078-79	Construction Work of Office, Barrack, Mess, Toilet, RCC Water Tank for Bagmati Province Disaster Management Gulma at Hetauda	1100000.00/-	5000.00	E-bidding only

परम्परागत सीपलाई नयाँपन दिन आग्रह

हिमालय टाइम्स

काठमाडौं, १९ फागुन

पुरानो सीपलाई नयाँ रूपमा अघि बढाउनुपर्ने युवा उद्यमीले बताएका छन्। भक्तपुर उद्योग वाणिज्य संघको आयोजना र मोर्डर युथ फर सोसाइटी र योड आन्टरपेनर सर्कलको सहआयोजनामा विहीवार भक्तपुरमा भएको कार्यक्रममा उनीहरूले यस्तो बताएका हुन्। युवा उद्यमी अभिमुखीकरणका लागि आयोजित कार्यक्रममा उनीहरूले सामाजिक र व्यावसायिक परिवर्तनका लागि युवाको भूमिका आवश्यक रहेको बताए। वरिष्ठ परामर्शदाता तथा

लायन्स क्लब इन्टरनेसनलका डिस्ट्रिक्ट ३२५ जी का गभर्नर उत्तम भाले परम्परागत सीपलाई आधुनिकता दिई श्रमको सम्मान गर्नुपर्ने बताउनुभयो। युवा जनशक्ति हालको समस्याको विषय भएकाले उपलब्ध जनशक्तिलाई आर्थिक क्षेत्रमा सक्रिय बनाउनुपर्ने उहाँको भनाइ थियो। सो अवसरमा संघका अध्यक्ष शिवप्रसाद मानन्धर, मोर्डर युथ फर सोसाइटी तथा योड सर्कलका अध्यक्ष रोहित मानन्धर, मोर्डर युथ फर सोसाइटीका सस्थापक एवं संघका वरिष्ठ उपाध्यक्ष रोशनी मैया धीबन्जालगायतले संस्थाले युवाका लागि अवसर सिर्जना गरी व्यवसायलाई राष्ट्रिय तथा अन्तर्राष्ट्रिय क्षेत्रमा पुऱ्याउन लागिपर्ने बताउनुभयो।

कृषि सहकारीलाई मल बिउ उपलब्ध गराउन माग

हिमालय टाइम्स

काठमाडौं, १९ फागुन



नेपाल कृषि सहकारी केन्द्रीय संघले कृषि सहकारीलाई सरकारले मलबिउ उपलब्ध गराउन नसकेको अवस्थामा सहकारीले मलबिउ दिन सकेन भन्ने सन्देश फैलाइएको भन्दै असन्तुष्टि प्रकट गरेको छ। संघका अध्यक्ष खेमबहादुर पाठकले कृषि सहकारी तथा पशुपक्षी विकासमन्त्री महेन्द्रराय यादवलाई ध्यानाकर्षण पत्र बुझाउँदै यस्तो असन्तुष्टि प्रकट गर्नुभएको हो। केही वर्षदेखि सरकारले मल, बिउलगायत किसानका लागि आवश्यक अन्य सेवा सहजरूपमा उपलब्ध गराउन नसक्दा किसान मारमा परिरहेको भन्दै संघले सरकारले सहकारी संस्थामार्फत् मल, बिउ किसानलाई प्रदान गर्ने योजना र कार्यक्रम अघि सारसँगै उत्साहित भएका सहकारी संस्था, सञ्चालक र किसान अहिले सहकारीमा मल, बिउ प्राप्त नहुँदा दुखी भएको पनि संघले जनाएको छ। सहकारी संस्था एउटा माध्यममात्र भएको, सहकारी

संस्था बिउ र मल उत्पादन र बिक्री गर्ने कार्यमा संलग्न नभएको भन्दै सरकारले मलबिउ उपलब्ध गराउन नसकिरहेको अवस्थामा संस्थामा आउने, सदस्य किसानलाई भड्काउने कार्य स्वीकार्य नहुने पाठकले बताउनुभएको छ। साथै जतिसक्दो छिटो सहकारी संस्थासंस्थालाई मल बिउ उपलब्ध गराई किसानलाई कृषिजन्य उत्पादनमा ढुक्कसँग लाग्ने वातावरण बनाउन संघले माग गरेको छ। संघका अनुसार संघमा नेपालका ७५ जिल्लामा सञ्जाल विस्तार भएको ११ सयभन्दा बढी सहकारी संस्था सदस्य रहेको र करिब ४० लाखभन्दा बढी सदस्य रहेका छन्।

स्वरोजगार कार्यक्रममा ११ अर्बभन्दा बढी लगानी

हिमालय टाइम्स

काठमाडौं, १९ फागुन

युवा तथा व्यवसायी स्वरोजगार कोषले हालसम्म ११ अर्बभन्दा बढी लगानी गरेर ८३ हजार बढी स्वरोजगार सिर्जना गरेको जनाएको छ। कोषको १३औं वार्षिकोत्सवका अवसरमा विहीवार आयोजित कार्यक्रममा कोषका कार्यकारी निर्देशक विश्वमोहन अधिकारीले १३ वर्षमा कोषले ११ अर्ब बढी रकम लगानी गरेर ८३ हजार बढी स्वरोजगार सिर्जना गरेको बताउनुभएको हो। कोषले चालु आवको पुससम्ममा ११ अर्ब नौ करोड ४८ लाख ३५ हजार लगानी गरेको जनाएको छ। जसबाट ८३ हजार चार सय नौजना स्वरोजगार भएका छन्। सो अवधिमा कोषले १३ हजार सात सय ६५ व्यवसायीलाई व्याज अनुदान प्रदान गरिएको जनाएको छ। कोषले विपन्न वर्ग कर्जाअन्तर्गत तीन अर्ब ८२ करोड दुई लाख ८३ हजार रकम परिचालन गरेको र १५ करोड ३३ लाख बढी रकम व्याज अनुदान भुक्तानी गरेको जनाएको छ।

कोषले सरकार र अन्तर्राष्ट्रिय संघसंस्थाबाट रकम प्राप्त गरी १८ वर्षदेखि ६० वर्ष उमेरका युवा तथा साना व्यवसायीलाई बिनाधितो सुलभ कर्जा उपलब्ध गराउँदै आएको उहाँले बताउनुभयो। कोषले नियमित स्वरोजगार कार्यक्रम, सहकार्यमा आधारित सामुदायी कार्यक्रम, कोशी इकोनोमिक कार्यक्रम, भेरी कर्णाली इकोनोमिक करिडोर कार्यक्रम, काठमाडौं उपत्यका स्वरोजगार कार्यक्रम र तराई मधेश स्वरोजगार कार्यक्रम सञ्चालन गर्दै आएको जनाएको छ।

कोषका उपाध्यक्ष देवराज रोक्काले रोजगारी र स्वरोजगारीको परिभाषा बुझ्न नसकिएको अवस्था रहेको भन्दै जागिरे प्रवृत्ति अन्त्य गर्न कोषको प्रभावकारी भूमिका रहने बताउनुभयो। कोषले आर्थिकरूपले विपन्न महिला, दलित, आदिवासी जनजाति, मधेशी, थारू सिमान्तकृत, लोपोन्मुख, अल्पसंख्यक, मुस्लिम, अपांगता भएका व्यक्ति, द्वन्द्वपीडित, पिछडिएको क्षेत्रका व्यक्ति वा समुदाय, गरिब किसान र परम्परागत सीप भएका युवालाई स्वरोजगार कार्यक्रममा समेट्दै आएको छ।

Indrawati Rural Municipality
Office of Rural Municipal Executive
Nawalpur, Sindhupalchok,
Bagmati Province, Nepal

Invitation for E-Bid

Date of publication: 2078/11/20 (04/03/2022)

Indrawati Rural Municipality invites electronic bids from eligible bidders for the construction of works mentioned below under National Competitive Bidding procedures. Eligible Bidders may obtain further information through PPMO e-GP system www.bolpatra.gov.np/egp or may visit Indrawati Rural Municipality website www.indrawatimun.gov.np.

Project Name	Contract ID	Last Date of Bid Submission	Date of Bid Opening	Cost estimate	Bid Security Amount	Bid Document Fee
Construction works of Boundry and landscaping of IRM Building	IRMSI/W/NCB/078-079-08	03/04/2022 12:00 hrs.	03/04/2022 13:00 hrs.	92,16,862.56 (with out vat)	2,65,000 (Valid till 30 days beyond bid validity period 90 days)	3000.00

Chief Administrative Officer

Government of Nepal
Ministry of Energy, Water Resources and Irrigation
Department of Water Resources and Irrigation
Peoples' Embankment Program
Jhapa

Invitation for Bids

First Date of publication: 2078/11/20

- Peoples' Embankment Program, Jhapa invites e-bids from eligible bidders for the works mentioned below under National Competitive Bidding (NCB) procedure.
- Bid document can be downloaded from website www.bolpatra.gov.np/egp. Amendment(s), if any, shall be issued only on above website.
- Eligible Bidders may obtain further information at the office of Peoples' Embankment Program, Jhapa, Email: pepl1dwidp@gmail.com, Tel. No. 023-410101 or may visit PPMO website www.bolpatra.gov.np/egp.

S.N.	Contract ID	Description of works	Bid Security Amount (NRs.)	Fee of Bid Document (NRs.)	Minimum Average Annual Construction Turnover (NRs.)	Minimum Work Experience of Similar Size & Nature (NRs.)
1	PEP/KAN-4/078/79	Construction of River Training Structures at Kankai River Shivsatakshi Municipality-05, Hathisar-Bhelamuni, Jhapa.	1250000.00	5000.00	42660000.00	34130000.00
2	PEP/MECHI-01/078/79	Construction of River Training Structures at Mechi River; Mechinagar Municipality-1&4, Jhapa.	500000.00	3000.00	-	17311562.00
3	PEP/KAM-01/078/79	Construction of River Training Structures at Kamal River; Shivsatakshi Municipality-1&2, Jhapa.	500000.00	3000.00	-	16904101.00

Office Chief